

హనుమత్ సీతాలక్ష్మణభరతశత్రుఘ్న పరివారసమేత శ్రీరామచంద్రపరబ్రహ్మణే నమః

**శ్రీమద్రామాయణం :: అయోధ్యాకాండ :: ధర్మపథం**

శ్రీ కోభ నామ సంవత్సరం, ఉత్తరాయణం,  
వసంత ఋతువు, చైత్ర మాసం

- 346

బహుశ నవమి - 02.05.2024

ధనిష్ఠ - గురువారము

**శ్రీ గురు ధ్యానమ్**

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్పరంబ్రహ్మ తస్మై శ్రీగురవే నమః ॥

**శ్రీనివాస ధ్యానమ్**

శ్రీవేంకటాద్రినిలయః, కమలాకాముకః పుమాన్ ।  
అభంగురవిభూతిర్నస్తరంగయతు మంగళమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, ఆస్మిన్ భువనే , సమస్తాధివ్యాధీనాం, నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం,ధర్మాచరణద్వారా శ్రీరామరాజ్యస్య, పునర్వ్యవస్థాపనార్థం, ఉద్యోగార్థినాం, సముచితోద్యోగప్రాప్త్యర్థం,దంపతీనాం, అనుకూలదాంపత్యసిద్ధ్యర్థం,సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, యథాశక్తి, శ్లోకవ్యాఖ్యాన పురస్కరం,ద్విచత్వారింశస్సర్గ,శ్లోక పారాయణం, తథా, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

**శ్రీ వాల్మీకి ప్రార్థన** - కూజంతం రామరామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥

**శ్రీ ఆంజనేయ ప్రార్థన** - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।  
వాతాత్మజం వానరయూధముఖ్యం శ్రీరామదూతం శిరసానమామి ॥

**శ్రీ రామాయణ ప్రార్థన** - వాల్మీకిగిరి సంభూతా రామసాగర గామినీ ।  
పునాతి భువనం పుణ్యా రామాయణ మహానదీ ॥

**శ్రీ రామ ప్రార్థన** - అయోధ్యాభ్యేతు గుర్వర్థే త్యక్తారాజ్యం గిరౌవసన్ ।  
పాదుకే భరతాయాదాత్ సరామః శరణం మమ ॥

**శ్రీరామచంద్రపరబ్రహ్మణే నమః**

**అథ శ్రీమద్రామాయణే ఆదికావ్యే అయోధ్యాకాణ్డే ద్విచత్వారింశస్సర్గః**

యావత్తు నిర్యతస్తస్య రజోరూపమదృశ్యత ।  
నైవేక్ష్యాకువరస్తావత్ సంజహారాత్మచక్షుషీ ॥ 42.1 ॥

యావద్రాజా ప్రియం పుత్రం పశ్యత్యత్యన్తధార్మికమ్ ।  
తావద్వ్యవర్ధతేవాస్య ధరణ్యాం పుత్రదర్శనే ॥ 42.2 ॥

న పశ్యతి రజోఽప్యస్య యదా రామస్య భూమిపః ।  
తదాఽర్తశ్చ విషణ్ణశ్చ పసాత ధరణీతలే ॥ 42.3 ॥

తస్య దక్షిణమన్వాగాత్ కౌసల్యా బాహుమంజునా ।  
వామం చాస్యాన్వగాత్ పార్శ్వం కైకేయీ భరతప్రియా ॥ 42.4 ॥

తాం నయేన చ సమ్పన్నః ధర్మేణ వినయేన చ ।  
ఉవాచ రాజా కైకేయీం సమీక్ష్య వ్యథితేన్ద్రియః ॥ 42.5 ॥

కైకేయి మా మమాఙ్గాని ప్రాక్షీప్త్యం దుష్టచారిణీ ।  
న హి త్వాం ద్రష్టుమిచ్ఛామి న భార్యా న చ బాన్ధవీ ॥ 42.6 ॥

యే చ త్వామనుజీవన్తి నాహం తేషాం న తే మమ ।  
కేవలార్థపరాం హి త్వాం త్యక్తధర్మాం త్యజామ్యహమ్ ॥ 42.7 ॥

అగృహ్ణాం యచ్ఛ తే పాణిమ్ అగ్నిం పర్యణయం చ యత్ ।  
అనుజానామి తత్సర్వమ్ అస్మిన్ లోకే పరత్ర చ ॥ 42.8 ॥

భరతశ్చేత్ప్రతీతః స్యాత్ రాజ్యం ప్రాప్యేదమవ్యయమ్ ।  
యన్మే స దద్యాత్ప్రతర్థం మామాం తద్దత్తమాగమత్ ॥ 42.9 ॥

అథ రేణుసముధ్వస్తం సముత్థాప్య నరాధిపమ్ ।  
న్యవర్తత తదా దేవీ కౌసల్యా శోకకర్షితా ॥ 42.10 ॥

హత్వేవ బ్రాహ్మణం కామాత్ స్పృష్ట్యాగ్నిమివ పాణినా ।  
అన్వతప్యత ధర్మాత్మా పుత్రం సశ్చిన్త్య తాపసమ్ ॥ 42.11 ॥

నివృత్త్యైవ నివృత్త్యైవ సీదతో రథవర్తసు ।  
రాజ్ఞో నాతిబభౌ రూపం గ్రస్తస్యాంశుమతో యథా ॥ 42.12 ॥

విలలాప చ దుఃఖార్తః ప్రియం పుత్రమనుస్మరన్ ।  
నగరాంతమనుప్రాప్తం బుధ్వా పుత్రమథాబ్రవీత్ ॥ 42.13 ॥

వాహనానాం చ ముఖ్యానాం వహతాం తం మమాత్మజమ్ ।  
పదాని పథి దృశ్యన్తే స మహాత్మా న దృశ్యతే ॥ 42.14 ॥

యస్సుఖేషూపధానేషు శేతే చన్దనరూషితః ।  
వీజ్యమానో మహార్హాభిః స్త్రీభిర్మమ సుతోత్తమః ॥ 42.15 ॥

స నూనం క్వచిదేవాద్య వృక్షమూలముపాశ్రితః ।  
కాష్ఠం వా యది వాశ్మానమ్ ఉపధాయ శయిష్యతే ॥ 42.16 ॥

ఉత్థాస్యతి చ మేదిన్యాః కృపణః పాంసుకుణ్ఠితః ।  
వినిశ్చ్యసన్ ప్రస్రవణాత్ కరేణూనామివర్షభః ॥ 42.17 ॥

ద్రక్ష్యన్తి నూనం పురుషాః దీర్ఘబాహుం వనేచరాః ।  
రామముత్థాయ గచ్ఛన్తం లోకనాథమనాథవత్ ॥ 42.18 ॥

సా నూనం జనకస్యేష్టా సుతా సుఖసదోచితా ।  
కణ్ఠకాక్రమణాక్రాంతా వనమద్య గమిష్యతి॥ 42.19 ॥

అనభిజ్ఞా వనానాం సా నూనం భయముపైష్యతి ।  
శ్వాపదానర్దితం శ్రుత్వా గమ్భీరం రోమహర్షణమ్॥ 42.20 ॥

సకామా భవ కైకేయి విధవా రాజ్యమావస ।  
న హి తం పురుషవ్యాఘ్రం వినా జీవితముత్సహే ॥ 42.21 ॥

ఇత్యేవం విలపన్ రాజా జనాఘేనాభిసంవృతః ।  
అపస్నాత ఇవారిష్టం ప్రవివేశ పురోత్తమమ్ ॥ 42.22 ॥

**ఇత్యార్షే శ్రీమద్రామాయణే ఆదికావ్యే అయోధ్యాకాణ్డే ద్విచత్వారింశస్సర్గః**

**॥ ఫలశ్రుతిః ॥**

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।  
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికావైః ॥

**॥ శ్రీరామచంద్ర పరబ్రహ్మణే నమః ॥**

